



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۳/۰۵/۳۰



سید عبید الله نادر

## د ژوند معنی څه شی دی؟

یو نانی فیلسوف ډاکټر پا پا دروس د خپلي وینا په آخره کې ، چې وینا یې ختمه شوه ،نو زده کونکو ته یې مخ راواړاوه چې سوال لری ؟

یو تن د شاگردانو څخه د رابرت فولگام په نامه تری پښتنه وکړه:چې ښاغلي استاذه د ژوند معنی څه شی دی؟  
ځینو شاگردانو ته چې دا سوال ډیر عجیب و بریښیده ، نو ډیر یې و خندل ،خو پا پا دروس استاذ زده کونکي سکوت او آرامتیا ته راوبلل ،وروسته یې یوه جیبی وړه بکسه د خپل له جیبه څخه راویستله او د هغې په داخل کې یې و پلټله او تری یوه کوچنی او ګرده هنداره یې راویستله ، او زده کونکو ته یې وویل :کله چې زه کوچنی وم ،په هغه وخت کې جنگونه ول ، او مونږ ډیر فقیران وو ،او د ښاره لیري په یوه پرته سیمه کې مو ژوند تیراوو ،یوه ورځ د سړک پر غاړه ،یو څو ټوټي ماتي اښیني چې د یوه ټکر شوي موټر سایکل څخه پاتي وو ، د هغې ماتي هیندارو څخه می یوه برخه واخیسته ،او تیرو په واسطه می ښه و تورله ،تر څو منظمه او ګرده می کرله ،او همدا هنداره ده چې تاسی یې اوس زما په لاس کې وینئ ،او وروسته می ددې سره لکه د لوبی اسباب لوبی پیل کړې ،او د دې سره لوبی او لمر ته یې نیول ، او د لمر د نور انعکاس په تیاره سوریو کې یا د دیواله کنجونو کې یا په کوټو او تیاره ځایونو کې چې هلته رڼا نه رسیده ،له دې لوبی نه می خوند اخیسته ،دا چې د دې هنداری په واسطه می کولای شول ،چې ډیر تیاره ځایونه ، اجسامو او مکانونه پری روښانه کړم ،دې پر ما ډیر تاثیر کړی وو ، او زه یې د دې کار تر تاثیر لاندی راغلی وم ، چې د دې حالت ستاینه او شرح ګران کار دی ،چې لوی شوم په دې پوه شوم چې دا د ورکتوب یوه لوبه نه وه ،بلکه لارښونه د راتلونکی ژوند په هکله وو ،تر څو وکړای شم ،چې هغه کارونه سر ته ورسوم ،وروسته په دې پوه شوم ، چې په اصل کې خپله رڼا او یا د هغې سر چینه نه یم ،بلکه رڼا په بل عبارت حقیقت او د پوهی درک ، دا په بل ځای کې دی ،فقط یواځي کولای شم هغه وخت د دنیا تیاره کونجونه روښانه کړم ،چې زه د هغې انعکاس اوسم ،زه د داسې یوې هنداری یوه ټوټه یم ،چې د هغې د طرحي او واقعي بڼې او شکل ،څخه پوهه نه لرم ،خو د دې با وجود کولای شم ،رڼا د دنیا تیاره کونجونو او تیاره ځایونو ته ولیرم ،او په ځیني انسانانو د بدلونونو سبب و ګرځم ،شاید چې نور هم دې کار ته پام راوړوي او همدا کار سر ته ورسوي ،او دا هغه کار دی ، چې یقیناً او دقیقاً د هغې پسي یم ،او دا زما د زندگی معنی ده ، ډاکټر د خپل

درس په آخره کې خپله آئینه په لاس کې ونیوه ،او دهغې په واسطه یې د لمر وړانګي چې د ټولګي د ننه پریوتې وو ،د هغې نه یې انعکاس کړل ،او ټولګي پر میزونو چوکيو او زما په لاسونو یې وړانګي وزغلولي ، او وي ویل : کوم ځای کې چې تیاره او ظلمت وي هلته رڼا یوسو ،چېرته چې هیلې نشته هلته هیلې یوسو ،په هغه ځای کې چې دروغ وي رشتیا یوسو،په هغه ځای کې ظلم وي عدالت یوسو ،په هغه ځای کې چې کرکه وي ،محبت یوسو ،او په هغه ځای کې چې جګړه وي ، سوله او انسانیت یوسو ،او دا ده ډیره ساده معنی د (ژوند)

د فیلسوف د فارسی مطالبو څخه زده کړه او پښتو ادب ته یې ژباړه ژباړن سید عبید الله نادر